

## ҚОНУНИ ҶУМҲУРИИ ТОҶИКИСТОН

### Дар бораи ҳадди ақали зиндагӣ

(Ахбори Маҷлиси Олии Ҷумҳурии Тоҷикистон, соли 2009, №5, мод.328)

Қонуни мазкур асосҳои ҳуқуқи муайян намудани ҳадди ақали зиндагӣ, баҳисобгирии он ҳангоми ба шаҳрвандон таъин кардани кӯмакҳои давлатии иҷтимоӣ, инчунин кафолати давлатии гирифтани даромади ҳадди ақали пулӣ ва дар мавриди татбиқи дигар тадбирҳои хифзи иҷтимоии аҳолиро дар Ҷумҳурии Тоҷикистон муқаррар менамояд.

#### Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода мешаванд:

- **сабади истеъмоли** – маҷмӯи ҳадди ақали маҳсулоти озуқа, маҳсулоти ғайриозуқа ва хизматрасонӣ, ки барои нигоҳдории саломатии инсон, таъмини ҳаёт ва фаъолияти ӯ заруранд;
- **ҳадди ақали зиндагӣ** – арзиши сабади истеъмоли ва маблағи пардохтҳои ҳатмӣ;
- **ҳадди камбизоатӣ** - меъёри даромадҳо барои қонеъ гардонидани талаботи ҳаётан муҳими инсон, ки дар Ҷумҳурии Тоҷикистон вобаста ба имкониятҳои иқтисодӣ муқаррар карда шудааст;
- **гурӯҳҳои асосии иҷтимоӣ демографии аҳоли** – гурӯҳи шаҳрвандоне, ки аз рӯи аломатҳои ҷинсӣ синнусолӣ, мавқеи иҷтимоӣ ва сатҳи таъминоти моддӣ муттаҳид мебошанд (аҳолии қобили меҳнат, нафақахӯрон ва кӯдакон);
- **сатҳи зиндагӣ** – маҷмӯи неъматҳои моддӣ маънавӣ ва хизматрасонӣ, ки талаботи ҳаётан муҳими одамонро қонеъ мегардонанд;
- **кӯмаки иҷтимоии давлатӣ** – кӯмакпулиҳои иҷтимоӣ, субсидияҳо, чубронпулиҳо, хизматрасонии иҷтимоӣ ва молҳои зарурӣ, ки аз ҳисоби бучети давлатӣ ба оилаҳо ва ё шаҳрвандони камбизоат дода мешаванд;
- **камбизоатон** – оилаҳои (шаҳрвандони якҷаву танҳо), ки бо сабабҳои аз онҳо новобаста, даромади миёнаи сарикасии онҳо аз андозаи ҳадди ақали зиндагӣ паст мебошад;
- **даромади миёнаи сарикасии оила (шаҳрвандони якҷаву танҳо)** – андозаи миёнаи моҳонаи даромади умумии ба ҳар як узви оила (шаҳрвандони якҷаву танҳо) тақсимшуда.

#### Моддаи 2. Қонунгузори Ҷумҳурии Тоҷикистон дар бораи ҳадди ақали зиндагӣ

Қонунгузори Ҷумҳурии Тоҷикистон дар бораи ҳадди ақали зиндагӣ ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъерии ҳуқуқи Ҷумҳурии Тоҷикистон, инчунин санадҳои ҳуқуқи байналмилалӣ, ки Тоҷикистон онҳоро эътироф кардааст, иборат мебошад.

#### Моддаи 3. Таъиноти мақсадноки ҳадди ақали зиндагӣ

Ҳадди ақали зиндагӣ, ки дар маҷмӯъ дар Ҷумҳурии Тоҷикистон ҳисоб карда мешавад, бо мақсадҳои зерин истифода мегардад:

- баҳо додани сатҳи зиндагии аҳоли барои таҳия ва татбиқи сиёсати иҷтимоӣ ва барномаҳои иҷтимоии мақсаднок;
- таҳлил ва пешбинии сатҳи зиндагии аҳоли;
- асосноккунии кӯмакрасонии иҷтимоии давлатӣ ба камбизоатон;
- тадриҷан наздик кардани андозаҳои муқарраршавандаи ҳадди ақали музди меҳнат, нафақаҳо, чубронпулиҳо, кӯмакпулиҳо ва дигар пардохтҳои иҷтимоӣ;
- муайян кардани ҳадди камбизоатӣ ва татбиқи тадбирҳои оид ба дастгирии иҷтимоии аҳоли.

#### Моддаи 4. Намудҳои ҳадди ақали зиндагӣ

1. Вобаста аз таъиноти мақсаднок ҳадди ақали зиндагӣ ба намудҳои зерин тақсим мешавад:

- ба ҳар як нафар аҳоли;
- аз рӯи гурӯҳҳои асосии иҷтимоӣ демографии аҳоли.

2. Ҳадди ақали зиндагӣ дар тамоми ҳудуди Ҷумҳурии Тоҷикистон ва минтақаҳои он, бо ҷудо кардани аҳоли ба сокинони шаҳр ва деҳот инчунин бо назардошти хусусиятҳои ҷуғрофию иқлимӣ ва хусусиятҳои дигари истеъмоли неъматҳои моддӣ ва истифодаи хизматрасонӣ ба аҳоли дар маҷмӯъ муайян карда мешавад.

#### Моддаи 5. Сабади истеъмоли

1. Сабади истеъмоли аз инҳо иборат мешавад:
  - маҷмӯи маҳсулоти озуқа;
  - маҷмӯи маҳсулоти ғайриозуқа;
  - маҷмӯи хизматрасонӣ.
2. Ҳангоми муайян кардани маҷмӯи маҳсулоти озуқа меъёрҳои илман асоснокшудаи талаботи ҳадди ақали гурӯҳҳои иҷтимоӣ демографии аҳоли ба маводи ғизоӣ, инчунин таркиби кимиёӣ ва арзиши ғизонокии маҳсулоти озуқа ба инобат гирифта мешаванд.
3. Ҳангоми муайян кардани маҷмӯи маҳсулоти ғайриозуқа, ки ба таркиби сабади истеъмоли дохил мешаванд, қонсгардонии талаботи ҳадди ақали ҳаётан муҳими гурӯҳҳои асосии иҷтимоӣ демографии аҳоли ба маҳсулоти ғайриғизоӣ бо назардошти хусусиятҳои ҷинсӣ синусоли ва либос, инчунин барои ташкили ҷорабиниҳои маданияи маишӣ ба назар гирифта мешавад.
4. Ҳангоми муайян намудани маҷмӯи хизматрасонии дар таркиби сабади истеъмоли вучуддошта, қонс намудани талаботи ҳадди ақали аҳоли ба хизматрасонии манзилии коммуналӣ, маишӣ, нақлиётӣ ва алоқа ба инобат гирифта мешавад.

#### **Моддаи 6. Таҳия, таҷдиди назар ва тасдиқи сабади истеъмоли**

1. Сабади истеъмоли барои гурӯҳҳои асосии иҷтимоӣ демографии аҳоли зимни тавсияномаҳое, ки аз тарафи мақоми ваколатдори давлатӣ бо иштироки иттиҳодияи намоёндагони қормандони Тоҷикистон таҳия мегарданд, ҳисоб карда мешавад.
2. Тавсияномаҳои мазкур на камтар аз як маротиба дар 5 сол муайян карда шуда, аз тарафи Ҳукумати Ҷумҳурии Тоҷикистон тасдиқ мегарданд.
3. Таркиб ва сохтори сабади истеъмолиро қонунгузори Ҷумҳурии Тоҷикистон муайян менамояд.

#### **Моддаи 7. Даврияти ҳисоб ва қоидаи муқаррар намудани андозаи ҳадди ақали зиндагӣ**

1. Андозаи ҳадди ақали зиндагӣ ба ҳар сари аҳоли ва гурӯҳҳои иҷтимоӣ демографӣ дар асоси сабади истеъмоли ва маълумоти оморӣ оид ба сатҳи нархҳои истеъмолии маҳсулоти озуқа, маҳсулоти ғайриозуқа ва хизматрасонӣ, бо назардошти ҳамаи намудҳои савдо ва хароҷот барои боҷҳои давлатӣ ва пардохтҳои ҳатмӣ ҳар семоҳа ҳисоб карда мешавад.
2. Андозаи ҳадди ақали зиндагӣ, қоидаҳои муқарраркунӣ ва даврияти дида баромадани онро Ҳукумати Ҷумҳурии Тоҷикистон муайян менамояд.

#### **Моддаи 8. Истифодаи ҳадди ақали зиндагӣ ҳангоми ба шахрвандон расонидани қўмаки иҷтимоии давлатӣ**

1. Андозаи ҳадди ақали зиндагӣ ҳангоми муқаррар намудани андозаҳои ҳадди ақали музди меҳнат ва нафақаҳо, инчунин андозаҳои стипендия, қўмакпулиҳо ва дигар пардохтҳои иҷтимоӣ, ки қонунгузори Ҷумҳурии Тоҷикистон пешбинӣ намудааст, ҳамчун нишондиҳанда ҳисобида мешавад.
2. Ҳангоми бастанӣ шартномаҳои меҳнатии коллективӣ тибқи қонунгузори Ҷумҳурии Тоҷикистон дар вақти муайян намудани андозаи музди меҳнати қормандон ва дигар қўмакпулиҳо, андозаи ҳадди ақали зиндагӣ ҳамчун меъёри асосӣ истифода мешавад.
3. Ҳадди ақали кафолатҳои иҷтимоӣ меҳнатӣ дар Ҷумҳурии Тоҷикистон марҳила ба марҳила то андозаи ҳадди ақали зиндагӣ бо назардошти ваъзи иқтисодии ҷумҳурӣ баланд бардошта мешавад.

#### **Моддаи 9. Интишори маълумот оид ба андозаи ҳадди ақали зиндагӣ**

Маълумот дар бораи андозаи ҳадди ақали зиндагӣ барои ҳар як нафар аз рӯи гурӯҳҳои асосии иҷтимоӣ демографии аҳоли ба таври пурра дар ҷумҳурӣ ҳар се моҳ дар нашрияи расмӣ оморӣ Ҷумҳурии Тоҷикистон интишор карда мешавад.

#### **Моддаи 10. Тартиби мавриди амал қарор додани Қонуни мазкур**

Қонуни мазкур пас аз интишори расмӣ мавриди амал қарор дода шавад.